

# ရသဝတ္ထု

နိဒါန်း

ရသဝတ္ထုသည်တရားသူကြီးများလက်  
ထက်တိုင်းပြည်တွင် တရားဥပဒေစိုးမိုး  
မှုမရှိ၊ အကြမ်းဖက်မှုသာရှိသောခေတ်က  
ထွက်ပေါ်လာသည့်သိမ်မွေ့သောဝတ္ထုဖြစ်သည်။  
ရသဆိုသူမောဘအမျိုးသမီးသည် ကုသ  
ရေလအမျိုးသားတစ်ဦးနှင့်အိမ်ထောင်ကျ  
သည်။ ခင်ပွန်းသေဆုံးသောအခါရသသည်  
မိမိယော ကု ခမဖြစ်သူ ကုသရေလအမျိုး  
သမီးအားထူးထူးခြားခြားတွယ်တာပုံ  
ကိုလည်းကောင်း၊ ကုသရေလအမျိုးသား  
တို့၏ဘုရားအားလွန်စွာကြည်ညိုပုံကို  
လည်းကောင်းဖော်ညွှန်းထားသည်။ နောက်ဆုံး  
၌သူသည်သေလွန်သူခင်ပွန်း၏သားချင်း  
ထဲမှပု ဂို လ်တစ်ဦးနှင့်အိမ်ထောင်သစ်ထူ  
ထောင်ရာ ကုသရေလအမျိုးသားတို့၏  
အကျော်ကြားဆုံးဘုရင်ဖြစ်သူဒါဝိ ၆  
၏ဘွားအေကြီးဖြစ်လာသည်။  
တရားသူကြီးမှတ်စာတွင်ဘုရားသခင်  
၏လူစုသည် ကိုယ်တော်ထံမှစွန့်ခွာသွား

သောအခါ၌ပျက်စီးဆုံးရှုံးရကြောင်းဖော်  
 ပြ၏။ ရှုသဝတ္ထုတွင်ကူသရေလအမျိုး  
 သားတို့၏ဘုရားထံဆည်းကပ်သောနိုင်ငံ  
 ခြားသူတစ်ဦးကောင်းချီးခံရ၍ ကိုယ်တော်  
 ၏သစ္စာခံလူစုဝင်တစ်ယောက်ဖြစ်လာကြောင်း  
 ဖော်ပြသည်။

**အကြောင်းအရာအကျဉ်းချုပ်**

ရှုသနှင့်အတူဗက်လင်မြို့သို့နောမိပြန်လာ ခြင်း ၁:၁-  
 ၂၂  
 ရှုသနှင့်ဗောဇတွေ့ဆုံခြင်း ၂:၁-၃:၁၈  
 ဗောဇသည်ရှုသနှင့်ထိမ်းမြားလက်ထပ်ခြင်း ၄:၁-၂၂

မောဘပြည်သို့ဧလိမလက်နှင့်မိသားစု  
 ရောက်ရှိလာခြင်း

1-2 ရှေးအခါကကူသရေလနိုင်ငံတွင် ဘုရင်  
 မရှိသေးမီအချိန်၌ငတ်မွတ်ခေါင်းပါးခြင်း  
 ဘေးဆိုက်ရောက်သဖြင့် ယုဒပြည်ဗက်လင်မြို့  
 သားဧလိမလက်သည် မိမိ၏ဇနီးနှင့်သား  
 နှစ်ယောက်တို့ကိုခေါ်၍မောဘပြည်တွင်ခေတ္တ  
 သွားရောက်နေထိုင်လေသည်။ သားနှစ်ယောက်  
 တို့၏နာမည်များမှာမဟာလု န်နှင့်ခိလျူ န် ဖြစ်၏။  
 သူတို့သည်ဗေရုတ်သားချင်းစု ဝင်များတည်း။  
 မောဘပြည်တွင်သူတို့နေ ထိုင်လျက်ရှိစဉ်-

3            ဧလိမလက်ကွယ်လွန်သွားသဖြင့်            နောမိ  
သည်သားနှစ်ယောက်နှင့်ကျန်ရစ်လေသည်။-

4            ထိုသားတို့သည်မောဘအမျိုးသမီးများ  
ဖြစ်ကြသောဩရုပ၊            ရှုသတို့နှင့်အိမ်ထောင်  
ကျကြ၏။            သူတို့သည်ထိုပြည်တွင်ဆယ်နှစ်  
ခန့်နေထိုင်ကြပြီးနောက်၊-

5            မဟာလု    န်နှင့်ခိလျူ    န်တို့သည်လည်းကွယ်လွန်  
သွားကြပြန်၏။            သို့ဖြစ်၍နောမိသည်လင်  
သားမဲ့အထီးကျန်ဖြစ်လေတော့၏။

ဗက်လင်မြို့သို့နောမိနှင့်ရုသပြန်လာကြခြင်း

6            ကာလအတန်ကြာသောအခါ            ထာဝရဘုရား  
သည်ကောက်ပဲသီးနှံအထွက်များစေခြင်းအား  
ဖြင့်            မိမိ၏လူစုအားကောင်းချီးပေးတော်မူ  
ကြောင်းသတင်းကိုနောမိကြားရလေသည်။  
သို့            ဖြစ်၍သူသည်မိမိ၏ချွေးမများနှင့်အတူ  
မောဘပြည်မှထွက်ခွာရန်အသင့်ပြင်လေ၏။-

7            ယုဒပြည်သို့စတင်ထွက်ခွာလာကြစဉ်၊-

8            နောမိကချွေးမများအား“သင်တို့သည်  
ကိုယ့်မိခင်များအိမ်သို့ပြန်ကြလော့။ သင်တို့သည်ငါ၏အပေါ်၌သော်လည်း  
ကွယ်လွန်သွားသူတို့၏အပေါ်၌လည်းကောင်း  
ကျေးဇူးပြုခဲ့ကြသည်နည်းတူ            ထာဝရဘုရားသည်  
သင်တို့အားကျေးဇူးပြုတော်မူပါစေသော။-

9 ထာဝရဘုရားသည်သင်တို့နှစ်ယောက်  
 စလုံးအား နောက်အိမ်ထောင်နှင့်ပျော်ရွှင်စွာ  
 နေထိုင်ခွင့်ကိုပေးသနားတော်မူပါစေ သော'' ဟုဆို၏။

ဤသို့ဆိုပြီးလျှင်နောမိသည် သူတို့အား  
 နမ်းရှုတ်နှုတ်ဆက်လေ၏။ သို့ရာတွင်သူတို့  
 သည်ငိုကြွေးလျက်၊-

10 ``ကျွန်မတို့သည်အိမ်သို့မပြန်လိုပါ။ မိခင် နှင့်အတူ  
 မိခင်၏အမျိုးသားများထံသို့ လိုက်ပါမည်'' ဟုဆိုကြ၏။

11 နောမိကလည်း ``ငါ့သမီးတို့၊ ပြန်သွားကြ  
 လော့။ အဘယ်ကြောင့်ငါနှင့်လိုက်လိုကြပါ  
 သနည်း။ သင်တို့နှင့်လက်ထပ်ထိမ်းမြားရန်  
 အတွက် ငါသည်နောက်ထပ်သားများကို  
 မွေးဖွားပေးနိုင်ပါသလော။-

12 အိမ်သို့ပြန်ကြလော့။ ငါသည်နောက်ထပ်အိမ်  
 ထောင်ပြုရန်အရွယ်လွန်လေပြီ။ အကယ်၍  
 ငါ့မှာမျှော်လင့်စရာရှိသေးသဖြင့် ယခု  
 ပင်အိမ်ထောင်ကျ၍သားများကိုရရှိသည်  
 ဟုဆိုစေကာမူ၊-

13 သင်တို့သည်ထိုသားများကြီးပြင်းလာသည်  
 တိုင်အောင် စောင့်ဆိုင်းနေကြပါမည်လော။ ယင်း  
 သို့စောင့်ဆိုင်းကာနောက်အိမ်ထောင်မပြုဘဲနေ  
 ကြပါမည်လော။ ငါ့သမီးတို့ဤသို့မဖြစ်နိုင်  
 ကြောင်းကိုသင်တို့သိပါ၏။ ထာဝရဘုရား

သည်ငါ့ကိုဒဏ်ခတ်တော်မူပြီဖြစ်၍ ငါသည်  
သင်တို့အတွက်အလွန်ဝမ်းနည်းပါ၏။" ဟု ဆို၏။

14 သူတို့သည်လည်းတစ်ဖန်ငိုကြွေးကြ၏။  
ထို နောက်ဩရုပသည် မိမိ၏ယော ကု ခမအား  
နမ်းရှုတ်နှုတ်ဆက်ပြီးလျှင်အိမ်သို့ပြန်လေ၏။  
ရှုသမူကားမပြန်ဘဲနေ၏။-

15 သို့ဖြစ်၍နောမိက`ရှုသ၊ သင့်အစ်မသည်  
မိမိအမျိုးသားများ၊ မိမိ၏ဘုရားထံ သို့ပြန်သွားလေပြီ။  
သင်သည်လည်းသူ နှင့်အတူပြန်သွားပါလော့'။  
ဟုပြော၏။

16 သို့ရာတွင်ရှုသက`မိခင်ကိုစွန့်ခွာရန် ကျွန်မ  
အားမတိုက်တွန်းပါနှင့်။ မိခင်နှင့်လိုက်ခွင့်ပြု  
ပါ။ ကျွန်မသည်မိခင်သွားရာသို့သွားပါ  
မည်။ မိခင်နေထိုင်ရာတွင်နေထိုင်ပါမည်။  
မိခင်၏အမျိုးသားများသည်ကျွန်မ၏ အမျိုးသားများ၊  
မိခင်၏ဘုရားသည် ကျွန်မ၏ဘုရားဖြစ်ပါမည်။-

17 မိခင်သေရာအရပ်တွင်ကျွန်မသေပါ  
မည်။ ထိုအရပ်တွင်သဂြိုဟ်ခြင်းကိုခံပါမည်။  
အကယ်၍ကျွန်မသည် သေခြင်းမှတစ်ပါး  
အခြားအကြောင်းတစ်ခုခုကြောင့် မိခင်နှင့်  
ခွဲခွာခွဲလျှင်ဘုရားသခင်သည် ကျွန်မအား  
အဆိုးရွားဆုံးသောအပြစ်ဒဏ်ကိုပေး တော်မူပါစေသော'  
ဟုပြန်ပြောလေသည်။

18 မိမိနှင့်အတူလိုက်ရန် ရှုသစိတ်ပိုင်းဖြတ်  
ထားကြောင်းနောမိသိသောအခါ ထပ်မံ  
မတိုက်တွန်းဘဲနေ၏။

19 သူတို့သည်ဗက်လင်မြို့သို့ရောက်သည်တိုင်  
အောင် ဆက်လက်သွားကြ၏။ သူတို့ရောက်ရှိ  
ကြသောအခါ တစ်မြို့လုံးလှုပ်လှုပ်ရှားရှား  
ဖြစ်လျက်အမျိုးသမီးများက`ဤသူ  
သည်အကယ်ပင်နောမိပေလော' ဟုမေး မြန်းကြ၏။

20 နောမိကလည်း `ငါ့ကို နောမိ' ဟုသင်တို့  
မခေါ်ကြပါနှင့်။ အန နှု တတန်ခိုးရှင်ဘုရားသခင်သည်  
ငါ့အားခါးသီးစွာပြုတော်မူ ပြီဖြစ်၍ငါ့ကို `မာရ'\*  
ဟုခေါ်ကြပါလော့။-

21 ဤမြို့မှထွက်ခွာသွားစဉ်အခါက ငါ့မှာ  
အစုံအလင်ရှိသော်လည်း ယခုထာဝရ  
ဘုရားသည် ငါ့အားလက်ချည်းသက်သက်  
ပြန်လည်ပို့ဆောင်တော်မူလေပြီ။ အန နှု တ  
တန်ခိုးရှင်ထာဝရဘုရားသည် အပြစ်ဒဏ်  
စီရင်တော်မူလျက်ဒုက္ခရောက်စေတော်မူ ပြီဖြစ်၍  
ငါ့ကိုအဘယ်ကြောင့် `နောမိ' ဟု ခေါ်ကြပါသနည်း''  
ဟုပြန်ပြောလေ၏။

22 ဤကားနောမိသည် ချွေးမဖြစ်သူမောဘ

\* 1:20 နောမိ...မာရ။ ဟေဗြဲဝေါဟာရအရ နောမိ သည် ရွှင်လန်းသူ  
ဟုအနက်ရ၍၊ မာရ သည် ခါးသူ ဟုအနက်ရသည်။

အမျိုးသမီးရုသနှင့်အတူ	မောဘပြည်
မှပြန်လည်ရောက်ရှိလာပုံဖြစ်ပေသည်။	သူ
တို့နှစ်ယောက်သည်မှယောစပါးရိတ်သိမ်း	စအချိန်၌
ဗက်လင်မြို့သို့ရောက်ရှိလာ ကြသတည်း။	

## 2

ဗောဇဏီလယ်ကွင်းတွင်ရုသ ကောက်သင်းကောက်ခြင်း

1 နှောမိတွင်ဗောဇဆိုသူ ဆွေမျိုးတစ်ဦးရှိ ၏။  
သူသည်နှောမိ၏ခင်ပွန်းလေမလက်၏ သားချင်းစုဝင်၊  
ချမ်းသာကြွယ်ဝ၍ သြဇာ ရှိသူတစ်ဦးဖြစ်ပေသည်။-

2 ရုသကနှောမိအား`ကောက်ရိတ်သူတို့ချန်  
ထားခဲ့သည့်ကောက်သင်းကိုကောက်ရန် ကျွန်မ  
အားလယ်ကွင်းများသို့သွားခွင့်ပြုပါ။ ကျွန်  
မသည်ဤသို့ကောက်ခွင့်ပြုမည့်တစ်စုံတစ်  
ယောက်ကိုတွေ့ပါလိမ့်မည်" ဟုဆိုလျှင်၊

နှောမိကလည်း`ငါ့သမီး၊ သွားလေတော့'  
ဟုပြန်ပြော၏။\*

3 သို့ဖြစ်၍ရုသသည်လယ်ကွင်းများသို့သွား  
ပြီးလျှင် ကောက်ရိတ်သမားများ၏နှောက်မှ  
လိုက်၍ သူတို့ချန်ထားခဲ့သည့်ကောက်သင်း  
ကိုကောက်၏။ သူ့သွားရောက်မိသည့်လယ်ကွင်း  
မှာဗောဇပိုင်သောလယ်ကွင်းဖြစ်နေသည်။

\* 2:2 ဝတ်၊ ၁၉:၉-၁၀။ တရား၊ ၂၄:၁၉။

4 အချိန်အနည်းငယ်ကြာသောအခါ ဗောဇ  
 ကိုယ်တိုင်ပင်ဗက်လင်မြို့မှရောက်ရှိလာလျက်  
 မိမိ၏အလုပ်သမားများအား ``ထာဝရ  
 ဘုရားသည်သင်တို့နှင့်အတူရှိတော်မူ ပါစေသော''  
 ဟုဆို၍နှုတ်ဆက်၏။

ကောက်ရိတ်သမားများက ``ထာဝရဘုရား သည်  
 အရှင်အားကောင်းချီးပေးတော်မူပါစေ သော''  
 ဟုပြန်ပြောကြ၏။

5 ဗောဇသည်အလုပ်သမားခေါင်းဆောင်  
 အား ``ထိုသူငယ်မသည်အဘယ်သူဖြစ် ပါသနည်း''  
 ဟုမေး၏။

6 အလုပ်သမားခေါင်းဆောင်က ``ထိုသူငယ်မ  
 သည် မောဘပြည်မှနောမိနှင့်အတူလိုက်လာ  
 သည့်မောဘအမျိုးသမီးဖြစ်ပါသည်။-

7 သူသည်ကောက်ရိတ်သမားများ၏နောက်မှ  
 လိုက်၍ ကောက်သင်းကောက်ခွင့်ကိုကျွန်တော်  
 ၏ထံတွင်တောင်းခံကာ နံနက်စောစောမှစ  
 ၍ကောက်သင်းကောက်လျက်နေခဲ့ပါ၏။ ယခု  
 မှသာလျှင်လယ်တဲတွင်ခေတ္တနားနေပါသည်''  
 ဟုပြန်လည်ဖြေကြား၏။

8 ထိုအခါဗောဇကရှုသအား ``နားထောင်ပါ  
 ငါ့သမီး၊ ဤလယ်ကွင်းမှတစ်ပါးအခြား  
 လယ်ကွင်းများသို့သွား၍ ကောက်သင်းမကောက်



ပါနှင့်။ ဤလယ်ကွင်းတွင်နေ၍အမျိုးသမီးများနှင့်အတူလုပ်ဆောင်ပါလော့။-

9 သူတို့အဘယ်နေရာတွင်ကောက်ရိတ်ကြသည်ကိုစောင့်၍ ကြည့်ကာသူတို့နှင့်အတူလိုက်သွားပါလော့။ သင့်အားအနှောင့်အယှက်မပေးရန် ငါ၏အလုပ်သမားများကိုမှာထားပြီ။ သင့်ရေငတ်သည့်အခါအိုးထားရာသို့သွား၍ သူတို့ခပ်ထားသည်ရေကိုသောက်ပါလော့။" ဟု ဆို၏။

10 ရှုသသည်မြေသို့တိုင်အောင်ဦးညွတ်ပျပ်ဝပ်လျက် ဗောဇာား"အရှင်သည်အဘယ်ကြောင့် ကျွန်မကဲ့သို့နိုင်ငံခြားသူတစ်ဦးကို ဤမျှဂရုတစိုက်ပြု၍သနားကြင်နာပါသနည်း" ဟုဆိုလျှင်၊

11 ဗောဇက"သင်သည်ခင်ပွန်းကွယ်လွန်ချိန်မှစ၍ မိမိ၏ယော ကု ခမအားအဘယ်သို့ပြုစုခဲ့သည်ကိုငါကြားသိပြီးပါပြီ။ သင်သည်အဘယ်သို့မိမိ၏မိဘများနှင့်တိုင်းပြည်ကိုစွန့်ခွာလျက် ယခင်အဘယ်အခါကမျှ မတွေ့မမြင်ဘူးသည့်အမျိုးသားတို့နှင့် အတူနေထိုင်ရန်လာရောက်ခဲ့ကြောင်းကိုလည်းငါသိပါ၏။-

12 ထာဝရဘုရားသည်ယင်းသို့သင်ပြုသည့်အတွက် သင့်အားဆုကျေးဇူးတော်ကိုချပေးတော်မူပါစေသော။ သင်ခိုလှုံချဉ်းကပ်

သည့်ကူသရေလအမျိုးသားတို့၏ဘုရား  
သခင်ထာဝရဘုရားသည် သင့်အားဆု  
ကျေးဇူးတော်ကိုအပြည့်အဝချပေး တော်မူပါစေသော''  
ဟုဆိုလေ၏။

13 ရုသကလည်း''အရှင်၊ အရှင်သည်ကျွန်မ  
အပေါ်တွင်များစွာကရုဏာထားပါပြီ။  
ကျွန်မသည်အရှင့်အစေခံများ၏အဆင့်  
အတန်းကိုမီသူပင်မဟုတ်သော်လည်း အရှင်  
သည်ချိုသာစွာပြောဆိုခြင်းအားဖြင့်ကျွန်မ  
ကိုအားတက်စေပါ၏'' ဟုပြန်ပြော၏။

14 ထမင်းစားချိန်ရောက်သောအခါ၌ ဗောဇ  
သည်ရုသအား''လာ၍မုန့်သုံးဆောင်လော့။  
မုန့်ကိုအချဉ်ရည်တွင်နှစ်၍စားလော့'' ဟု  
ဆို၏။ သို့ဖြစ်၍ရုသသည် အလုပ်သမား  
များနှင့်အတူထိုင်လေသည်။ ထိုအခါဗောဇ  
သည်သူ့အားပေါက်ပေါက်အနည်းငယ်ကို လှမ်း၍ပေး၏။  
ရုသသည်ဝအောင်စားပြီး နောက်မုန့်ကျန်သေး၏။-

15 ထိုနောက်သူသည်ကောက်သင်းကောက်ရန်ထ  
၍သွားသောအခါ ဗောဇသည်အလုပ်သမား  
များအား''သူ့အားကောက်လှိုင်းစီးများချ  
ထားရာအရပ်၌ပင် ကောက်သင်းကောက်ခွင့်  
ပြုကြလော့။ သူ့အားမဟန်တားကြနှင့်။-

16 ကောက်လှိုင်းစည်းများမှစပါးနှံအနည်း

ငယ်ကိုဆွဲထုတ်၍ သူ၏အတွက်ချထား ပေးကြလော့''  
ဟုမှာကြားလေ၏။

17 သို့ဖြစ်၍ရှုသသည် လယ်ကွင်းထဲတွင်ညနေ  
စောင်းသည်တိုင်အောင် ကောက်သင်းကောက်ပြီး  
နောက်ကောက်နှံများကို နယ်လိုက်သောအခါ  
မုယောစပါးတင်းဝက်ခန့်ရရှိလေသည်။-

18 သူသည်ထိုစပါးကိုယူ၍မြို့သို့ပြန်ပြီး  
လျှင် မိမိ၏ယော ကဲ့ ခမအားပြ၏။ မိမိချန်  
ထားသည့်အစားအစာကိုလည်းပေး၏။-

19 နောမိက`သင်သည်ယနေ့အဘယ်မှာကောက်  
သင်းကောက်ခဲ့ပါသနည်း။ မည်သူ့လယ်တွင်  
ကောက်ခဲ့ပါသနည်း။ ဘုရားသခင်သည် သင့်  
ကိုကြည့်ရှုသူအားကောင်းချီးပေးတော် မူပါစေသော''  
ဟုဆို၏။

သို့ဖြစ်၍ရှုသသည်ဗောဇအမည်ရှိသူလူ  
တစ်ဦး၏လယ်တွင် မိမိကောက်သင်းကောက်ခဲ့  
ကြောင်းကိုနောမိအားပြောပြလေသည်။

20 နောမိကလည်း`ထာဝရဘုရားသည် ဗောဇ  
အားကောင်းချီးပေးတော်မူပါစေသော။ ထာဝရ  
ဘုရားသည်အသက်ရှင်သူ၊ သေသူတို့အား  
မိမိထားရှိသည့်ကတိတော်တို့ကိုအစဉ်  
အမြဲတည်စေတော်မူပါ၏'' ဟုဆိုပြီးလျှင်  
ဆက်လက်၍`ဤသူသည်ငါတို့နှင့်ဆွေမျိုး

ရင်းချာတော်စပ်၍ ငါတို့အားကြည့်ရှုစောင့်ရှောက်ရန်အတွက်တာဝန်ရှိသူတစ်ဦးဖြစ်သည်။ ဟုဆို၏။<sup>☆</sup>

21 ထိုအခါရုသကဲ့မုယောစပါးကိုအလုပ်သမားတို့ရိတ်သိမ်းကာလမကုန်မချင်း ကောက်သင်းလာ၍ ကောက်ရန်ကျွန်မအားသူမှာကြားလိုက်ပါသည်။ ဟုပြော၏။

22 နောမိသည်ရုသအား`ငါ့သမီး၊ သင်သည်အခြားသူတစ်ဦးတစ်ယောက်၏လယ်သို့ သွားခဲ့သော်အနှောင့်အယှက်ခံကောင်းခံ ရပေလိမ့်မည်။-`

23 သို့ဖြစ်၍ရုသသည်ဗောဇနီလယ်၌ပင် အမျိုးသမီးများနှင့်အတူလုပ်ဆောင်ကာ မုယောစပါးနှင့်ဂျုံစပါးများရိတ်သိမ်းပြီးသည်တိုင်အောင် ကောက်သင်းကောက်လျက်နေ၏။ သူသည်မိမိ၏ယော ကု ခမနှင့်အတူဆက်လက်၍နေထိုင်လေသည်။

### 3

#### ရုသအိမ်ထောင်ကျခြင်း

1 များမကြာမီနောမိကရုသအား`သင်သည်ကိုယ့်အိမ်နှင့်ကိုယ်နေထိုင်နိုင်ရန် သင့်အားငါနေရာချပေးရမည်။-

☆ 2:20 ဝတ်၊ ၂၅:၂၅။

2 သင်နှင့်အတူတူအလုပ်လုပ်သည့်အမျိုး  
 သမီးများ၏သခင်ဖြစ်သူ ဗောဇသည် ငါ  
 တို့နှင့်ဆွေမျိုးတော်စပ်သည်မဟုတ်လော။  
 ယခုငါပြောသည့်စကားကိုနားထောင်ပါ  
 လော့။ သူသည်ယနေ့ညနေတွင် မုယော  
 စပါးများကိုနယ်လျက်နေလိမ့်မည်။-

3 သို့ဖြစ်၍သင်သည်ကိုယ်လက်သုတ်သင်ပြီး  
 လျှင် နံ့သာအမွှေးအကြိုင်များလူး၍အလှ  
 ဆုံးအဝတ်အစားများကိုဝတ်ဆင်ကာသူ  
 စပါးနယ်ရာသို့သွားပါလော့။ သို့ရာတွင်  
 ထိုအရပ်သို့သင်ရောက်ရှိနေကြောင်းကို သူ  
 စားသောက်ပြီးသည်တိုင်အောင်သူ့အား အသိမပေးနှင့်။-

4 သူအိပ်စက်ရန်လဲလျောင်းသည့်နေရာကိုမှတ်  
 သားထားလော့။ သူအိပ်ပျော်သွားသောအခါ  
 ကျမှသွား၍စောင့်ကိုမပြီးလျှင် သူ၏ခြေ  
 ရင်းတွင်ဝင်၍လဲလျောင်းနေပါလေ။ သင့်အား  
 အဘယ်သို့ပြုစေလိုသည်ကိုသူပြောပြ ပါလိမ့်မည်'  
 ဟုဆို၏။

5 ရှုသကလည်း "မိခင်မှာထားသမျှအတိုင်း  
 ကျွန်ုပ်ပြုပါမည်" ဟုပြန်ပြော၏။

6 ထိုနောက်ရှုသသည်ကောက်နယ်တလင်းသို့ သွား၍  
 မိမိ၏ယောကုခမမှာကြားလိုက်သည် အတိုင်းပြု၏။-

7 ဗောဇသည်စားသောက်၍ပြီးသောအခါစိတ်

ရွှင်ပြလျက် စပါးပုံရှိရာသို့သွား၍အိပ်  
 လေသည်။ ရှုသသည်သူ၏ထံသို့တိတ်တ  
 ဆိတ်ချဉ်းကပ်၍ စောင့်ကိုမပြီးလျှင်သူ၏  
 ခြေရင်းတွင်လဲလျောင်းလိုက်၏။-

8 သန်းခေါင်အချိန်၌ဗောဇာသည်အိပ်ရာမှရုတ်  
 တရက်နိုးလာသဖြင့် ကိုယ်ကိုလှည့်လိုက်ရာ  
 မိမိခြေရင်းတွင် အိပ်လျက်နေသည့်အမျိုး  
 သမီးကိုတွေ့ရှိရသဖြင့်၊-

9 "သင်သည်အဘယ်သူနည်း" ဟုမေး၏။

ရှုသကလည်း"အရှင်၊ ကျွန်မသည်ရှုသဖြစ်  
 ပါသည်။ အရှင်သည်ကျွန်မနှင့်ဆွေမျိုးတော်  
 စပ်သူဖြစ်၍ ကျွန်မအားကြည့်ရှုစောင့်ရှောက်  
 ရန်တာဝန်ရှိသူဖြစ်ပါ၏။ ထို့ကြောင့်ကျွန်မ  
 အားထိမ်းမြားလက်ထပ်တော်မူပါ" ဟုပြန် ပြောလေ၏။

10 ဗောဇာကလည်း"သင့်ကိုထာဝရဘုရား  
 ကောင်းချီးပေးတော်မူပါစေ။ ယခုသင်ပြု  
 သောအမှုသည် ယခင်ကသင့်ယော ကု ခမအား  
 ပြုခဲ့သည့်အမှုထက်ပင်ပို၍ သင်၏သစ္စာရှိ  
 မှုကိုပေါ်လွင်စေပါ၏။ သင်သည်ဆင်းရဲသူ  
 သို့မဟုတ်ချမ်းသာသူ လူပျိုလူရွယ်တစ်စုံ  
 တစ်ယောက်ကိုရှာနိုင်သော်လည်းမရှာခဲ့ပါ။-

11 ရှုသ၊ ယခုသင်မစိုးရိမ်ပါနှင့်။ သင်ပြော  
 သမျှအတိုင်းငါပြုမည်။ သင်သည်အကျင့်

သီလရှိသည့်အမျိုးသမီးတစ်ဦးဖြစ် သည်ကိုတစ်မြို့လုံးသိကြပါသည်။-

12 ငါသည်သင်၏ဆွေမျိုးအရင်းအချာဖြစ်၍  
သင်၏အတွက်တာဝန်ရှိသည်ကားမှန်၏။  
သို့ ရာတွင်ငါ့ထက်ပင်ပို၍ရင်းချာသည့်ဆွေ  
မျိုးတစ်ဦးရှိပါသေးသည်။-\*

13 သင်သည်ယနေ့ည ငွေ့ကုန်ဆုံးသည်တိုင်အောင်  
ဤနေရာတွင်နေပါလော့။ သင်၏အတွက်ထို  
သူ့တာဝန်ယူလိုသည်မယူလိုသည်ကိုမိုး  
သောက်သောအခါ ငါတို့မေးမြန်းစုံစမ်းကြ  
မည်။ အကယ်၍သူ့တာဝန်ယူလိုပါလျှင်ယူ  
ပါလေစေ။ သူမယူလိုလျှင်မူကား ငါတာဝန်  
ယူမည်ဖြစ်ကြောင်းအသက်ရှင်တော်မူသော  
ဘုရားကိုတိုင်တည်၍ငါကျိန်ဆိုပါ၏။ ယခု  
သင်သည် ဤနေရာတွင်လဲလျောင်းလျက်မိုး  
သောက်ချိန်တိုင်အောင်နေပါလော့" ဟုဆို၏။

14 သို့ဖြစ်၍ရုသသည်မိုးသောက်ချိန်တိုင်အောင်  
ဗောဇ၏ခြေရင်းတွင်အိပ်လျက်နေ၏။ သို့သော်  
လည်းဗောဇသည်ရုသရောက်ရှိလာကြောင်း  
ကို အဘယ်သူမျှမသိစေလိုသောကြောင့်  
ရုသသည်မိုးမလင်းမီအိပ်ရာမှထလေ သည်။-

15 ထိုအခါဗောဇကသူ့အား "သင်၏ခြံ့ထည်  
ကိုဤနေရာတွင်ဖြန့်လော့" ဟုဆိုသည်

\* 3:12 ရု၊ ၂:၂၀။

အတိုင်းသူသည်ပြု၏။ ဗောဇသည်မုယော  
 စပါးတစ်တင်းခန့်ကိုလောင်းထည့်ပြီးလျှင်  
 ချီပင့်၍ပေးသဖြင့်ရုသသည်ထိုစပါး  
 ထုပ်နှင့်မြို့သို့ပြန်လေ၏။-

16 သူသည်မိမိ၏ယောကွမထံသို့ရောက်သော အခါ  
 ယောကုခမက`ငါ့သမီး၊ သင့်အရေး အဘယ်သို့နည်း'`  
 ဟုမေး၏။

ရုသသည်ဗောဇပြုသမျှကိုနောမိ အားပြန်ကြားပြီးနောက်၊-

17 `သူသည်ကျွန်မအား`မိခင်ထံသို့လက်ချည်း  
 သက်သက်မပြန်ရ' ဟုဆိုကာဤမုယောစပါး  
 ကိုပေးလိုက်ပါသေးသည်'` ဟုပြော၏။

18 နောမိက`ရုသ၊ ဤအမှုအဘယ်သို့အဆုံး  
 သတ်သည် ကိုသိရှိရသည်တိုင်အောင်စိတ်ရှည်  
 လျက်စောင့်နေပါလော့။ ဗောဇသည်ယနေ့  
 ဤကိစ္စမပြီးပြတ်မချင်း နားနေလိမ့်မည် မဟုတ်'`  
 ဟုဆို၏။

### 4

#### ရုသနှင့်ဗောဇထိမ်းမြားမင်္ဂလာပြုခြင်း

1 ဗောဇသည်မြို့တံခါးဝရှိတရားစီရင်ရာ  
 ဌာနသို့ သွား၍ထိုင်လျက်နေ၏။ ထိုအခါ  
 ဇလိမလက်၏အရင်းအချာဆုံးသောဆွေ  
 မျိုးသားချင်းဖြစ်သူသည် ရောက်ရှိလာလေ



သည်။ ထိုသူကားယခင်ကဗောဇဇော်ပြခဲ့  
 သူပင်ဖြစ်၏။ ဗောဇကသူ့အား "မိတ်ဆွေ၊  
 ဤ နေရာသို့လာ၍ထိုင်ပါလော့" ဟုဆိုသဖြင့်  
 သူသည်လာ၍ထိုင်၏။-

2 ထိုနောက်ဗောဇသည်အကြီးအကဲတစ်ကျိပ်  
 ကိုလည်းပင့်ဖိတ်ပြီးလျှင် ထိုအရပ်တွင်ထိုင် စေ၏။  
 သူတို့ထိုင်ကြသောအခါ။-

3 သူသည်မိမိ၏သားချင်းအား "ယခုအခါ  
 နှောမိသည်မောဘပြည်မှပြန်လာပြီ။ သူ  
 သည်ငါတို့သားချင်းလေမလက်ပိုင် သည့်လယ်မြေကိုရောင်းချလိုပါသည်။

4 ဤအကြောင်းကိုသင်သိသင့်သည်ဟု ငါထင်  
 မြင်ပါ၏။ အကယ်၍သင်ဝယ်လိုပါကယခု  
 ထိုင်လျက်နေသည့်လူကြီးများ၏ရှေ့မှောက်  
 တွင်ဝယ်ယူပါလော့။ သို့ရာတွင်မဝယ်လိုလျှင်  
 မူကား မဝယ်လိုကြောင်းပြောပါလော့။ သင်  
 မဝယ်မှငါဝယ်ယူနိုင်ခွင့်ရှိပါသည်" ဟု ဆို၏။

ထိုသူကလည်း "ငါဝယ်ယူပါမည်" ဟု ပြန်ပြော၏။

5 ဗောဇက "ထိုလယ်မြေကိုနှောမိထံမှသင်  
 ဝယ်ယူပါလျှင် ထိုလယ်မြေသည်သေလွန်  
 သူ၏အိမ်ထောင်စုလက်ဝယ်ဆက်လက်တည်  
 ရှိနေစေရန်မောဘအမျိုးသမီး၊ မှုဆိုးမ  
 ဖြစ်သူရှုသကိုလည်းဝယ်ယူရပါမည်" ဟုဆို၏။

6 ထိုသူက "ထိုသို့ဖြစ်ပါမူငါ့သားသမီး များက

ထိုလယ်မြေကိုအမွေခံရကြလိမ့်	မည်မဟုတ်သဖြင့်
ဝယ်ယူပိုင်ခွင့်ကိုငါစွန့်	လွှတ်လိုက်ပါပြီ။
ငါမဝယ်ယူလိုတော့ပါ။	သင်ပင်ဝယ်ယူပါလော့။'
ဟုပြန်ပြော၏။	

7 ထိုစဉ်အခါက	အရောင်းအဝယ်ပြုလုပ်သည့်
အခါ၌သော်လည်းကောင်း၊	ပစ္စည်းချင်းလဲလှယ်
သည့်အခါ၌သော်လည်းကောင်း	ရောင်းသူသည်
မိမိဖိနပ်ကိုချွတ်၍	ဝယ်သူအားပေးရသည့်
ဌလေ့ထုံးစံရှိပေသည်။	ဤနည်းအားဖြင့်
ကုသရေလအမျိုးသားတို့သည်	အရောင်း
အဝယ်ပြီးပြတ်သည့်အထိမ်းအမှတ်ကို	ပြုကြ၏။

8	သို့ဖြစ်၍ထိုသူသည်ဗောဇအား	ထိုလယ်
မြေကို	သင်ပင်လျှင်ဝယ်ယူပါလော့။'	ဟု
ဆို၍မိမိဖိနပ်ကိုချွတ်ပေးလေသည်။-*		

9	ထိုအခါဗော	ဇကမြို့အကြီးအကဲများ
နှင့်	အခြားသူအပေါင်းတို့အား	လိမလက်၊
ခိလျူ	န်နှင့်မဟာလု	န်တို့ပိုင်သောဥစ္စာပစ္စည်း
မှန်သမျှကို	နောမိထံမှယနေ့ငါဝယ်ယူ	
ကြောင်းသင်တို့အသိသက်သေဖြစ်ကြ၏။-		

10	ထို့အပြင်မဟာလု	န်၏မုဆိုးမ၊	မောဘ
အမျိုးသမီးရှုသသည်	ငါ၏gen	1gဇနီးဖြစ်	
လာလေပြီ။	ဤနည်းအားဖြင့်ထိုပစ္စည်းဥစ္စာ		

---

\* 4:8 တရား၊ ၂၅:၉။

များသည် သေလွန်သူ၏အိမ်ထောင်စုလက်  
 ဝယ်တည်ရှိနေပါလိမ့်မည်။ သေသူ၏ဆွေ  
 စဉ်မျိုးဆက်သည်လည်း သူ၏အမျိုးသား  
 များနှင့်သူ၏နေရင်းမြို့တွင်မပြတ်ဘဲ  
 ဆက်လက်ပွားလျက်နေပါလိမ့်မည်။ သင်  
 တို့သည်ဤအမှုတွင်အသိသက်သေ ဖြစ်ကြ၏။  
 ဟုဆို၏။\*

11

မြို့အကြီးအကဲများနှင့်အခြားသူတို့  
 ကလည်း“ငါတို့သည်အသိသက်သေဖြစ်  
 ကြပါ၏။ သင်၏ဇနီးအားယာကုပ်အတွက်  
 သားသမီးအမြောက်အမြားမွေးဖွားပေး  
 သည့်ရာခေလနှင့်လေအာတို့ကဲ့သို့ဖြစ်  
 စေရန် ထာဝရဘုရားကူမတော်မူပါစေ  
 သော။ သင်သည်လည်းဧဖရတ်သားချင်းစု  
 တွင်ချမ်းသာကြွယ်ဝလျက် ဗက်လင်မြို့  
 ၌ထင်ပေါ်ကျော်စောပါစေသော။-\*

12

ဤအမျိုးသမီးအားဖြင့် ထာဝရဘုရား  
 ပေးတော်မူသောသားသမီးများသည် ယုဒ  
 နှင့်တာမာတို့၏သားဖာရက်၏အိမ်ထောင်  
 စုဝင်များကဲ့သို့ဖြစ်ကြပါစေသော” ဟု ဆိုကြ၏။\*

ဗောဇနှင့်သူ၏သားမြေးများ

---

\* 4:10 တရား၊ ၂၅:၅-၆။ \* 4:11 က၊ ၂၉:၃၁။ \* 4:12 က၊  
 ၃၈:၂၇-၃၀။

13 သို့ဖြစ်၍ဗောဇေသည်ရှုသအားမိမိ၏  
 ဇနီးအဖြစ်သိမ်းပိုက်ပြီးလျှင် အိမ်သို့ခေါ်  
 ဆောင်သွားလေသည်။ ထာဝရဘုရားသည်  
 ရှုသအားကောင်းချီးပေးတော်မူသဖြင့်  
 သူသည်ကိုယ်ဝန်ဆောင်၍သားကိုဖွား မြင်၏။-

14 အမျိုးသမီးများကနောမိအား`ထာဝရ  
 ဘုရား၏ဂုဏ်ကျေးဇူးတော်ကိုချီးမွမ်းပါ  
 လော့။ ကိုယ်တော်သည်သင့်ကိုကြည့်ရှုစောင့်  
 ရှောက်ရန်အတွက် မြေးယောက်ျားကလေးကို  
 ယနေ့ပေးသနားတော်မူလေပြီ။ ထိုသူငယ်  
 သည် ဣသရေလပြည်တွင်ထင်ပေါ်ကျော်စော  
 သူဖြစ်လာပါစေသော။-

15 သင်၏ချွေးမသည်သင့်ကိုချစ်သဖြင့် သား  
 ယောက်ျားခုနစ်ယောက်ထက်ပင်သင့်အားပို  
 ၍ပြုစုခဲ့သူဖြစ်ပေသည်။ ယခုသူသည်  
 မြေးယောက်ျားကလေးကို မွေးဖွားပေးလေ ပြီ။  
 ထိုသူငယ်သည်သင့်အားဘဝသစ်ကို ပေး၍  
 သင်အိုမင်းမစွမ်းရှိချိန်၌လုံခြုံ မှုကိုပေးမည့်သူဖြစ်ပါ၏။'  
 ဟုပြောဆို ကြ၏။-

16 နောမိသည်ကလေးငယ်ကိုယူ၍ပိုက်ချို  
 လျက်ထိန်းလေ၏။

17 အိမ်နီးချင်းအမျိုးသမီးများက ထိုသူ  
 ငယ်ကိုဩဗက်ဟူသောနာမည်ကိုပေးကြ

လျက် "နောမိသည်သားယောကျာ်းကလေး ကိုရရှိလေပြီ" ဟုလူအပေါင်းတို့အား ပြောကြားကြ၏။ သြဗက်သည် ဒါဝိဒ်၏ အဖဖြစ်သူယေရှု၏ဖခင်ဖြစ်လာလေ သည်။

ဒါဝိဒ်၏ဆွေစဉ်မျိုးဆက်

18-22 ဖာရက်မှဒါဝိ ဒ်တိုင်အောင် သားစဉ်မြေးဆက် များမှာဖာရက်၊ ဟေဇရုံ၊ အာရုံ၊ အမိနဒပ်၊ နာရှုန်၊ စာလမုန်၊ ဗောဇ၊ သြဗက်၊ ယေရှု၊ ဒါဝိဒ်ဟူ၍ဖြစ်သတည်း။ ရသဝတ္ထုပြီး၏။

**Common Language Bible**  
**Burmese: Common Language Bible Bible without**  
**Deuterocanon**

Public Domain

Language: Myanmar language (Burmese)

Translation by: Bible Society of Myanmar

**Burmese Common Language Bible**

This translation is published by the Bible Society of Myanmar.

If you are interested in obtaining a printed copy, please contact the Bible Society of Myanmar at <https://bsmyanmar.org/>.

© 2005 Bible Society of Myanmar. Note: Myanmar is not a member of the Berne Convention treaty, so this copyright does not extend outside of Myanmar.

2014-03-30

---

PDF generated using Haiola and XeLaTeX on 28 Dec 2024 from source files dated 1 Jul 2021

de6d28cc-10f3-5485-8960-5628a6c52793